

# डॉक्टर बनना चाहती हैं दिल्ली की टॉपर शिविका

दक्षिणी दिल्ली के पुष्प विहार स्थित एमिटी इंटरनेशनल स्कूल की छात्रा शिविका दुवानी ने 10वीं सीबीएसई बोर्ड की परीक्षा में दिल्ली में पहला और देश में दूसरा स्थान हासिल किया है। शिविका के पास अंग्रेजी, हिंदी, गणित, विज्ञान और सोशल साइंस विषय थे। शिविका को हिंदी और गणित में 99 नंबर मिले हैं। बाकी सभी विषय में 100-100 नंबर मिले हैं। शिविका परिवार के साथ लाजपत नगर- 4 में रहती हैं। शिविका की ज्ञानदा सफलता पर मोहित शुक्ला ने उनसे बातचीत की। प्रस्तुत हैं प्रमुख अंश :

- आपने दिन में कितने घंटे पढ़ाई कर इस सफलता को हासिल किया है ?  
- पेपर से एक महीना पहले तक मैंने दिन में 12 से 13 घंटे पढ़ाई की। इससे पहले स्कूल में पढ़ाई के बाद मैं घर में रोजाना 2 से 3 घंटे पढ़ाई करती थी। मेरा हर दिन पहले से प्लान रहता था कि मुझे आज क्या पढ़ना है और कितना पढ़ना है। मैंने अलग से कोई ट्यूशन नहीं लिया।
- इस मुकाम तक पहुंचने का श्रेय आप किस देती हैं ?  
- मेरे पिता जयदीप दुवानी और मां डॉ. शर्मिला दुवानी के साथ मेरे भाई शिवांश के साथ मेरी बेस्ट फ्रेंड कोशा और स्कूल के टीचर अभय चक्रवर्ती सर और प्रिंसिपल अनीता मोहन जी ने पढ़ाई में मेरी काफी मदद की है। मेरे भाई शिवांश ने भी 12वीं के पेपर दिए हैं। उन्हें 92.60 प्रतिशत अंक मिले हैं। उन्होंने कई टॉपिक समझने में मेरी मदद की।



दिल्ली में पहला स्थान पाने वाली शिविका मां डॉ. शर्मिला व पिता जयदीप के साथ ●

- आगे आप क्या करना चाहती हैं ?  
- मैं डॉक्टर बनना चाहती हूँ। इसके लिए मैं अगली कक्षा में फिजिक्स, केमिस्ट्री और बायोलॉजी विषय से पढ़ाई करूंगी। मैं नीट की भी तैयारी करूंगी। डॉक्टर बनने के बाद मैं भारत में ही नौकरी करूंगी।
- रोज 12-13 घंटे पढ़ाई करने पर कभी तनाव हुआ ?  
- कभी-कभी ज्यादा देर तक पक

ही चीज पर फोकस करने पर तनाव होता था, लेकिन दोस्त से बात करके व गाने सुनकर तनाव दूर करती थी।  
● आपको कौन सा विषय सबसे मुश्किल लगता है ?  
- मुझे एसएसटी सबसे मुश्किल विषय लगता था, लेकिन मैंने उस विषय को अन्य के मुकाबले थोड़ा ज्यादा समय दिया और थोड़ा फोकस करने की कोशिश की तो मैंने उस विषय को अच्छे से कर लिया। मुझे

एसएसटी में पूरे 100 नंबर मिले हैं।

- आपको कौन से काम करने पसंद हैं ?

- मुझे बैडमिंटन खेलना पसंद है। मैं रनिंग भी करती हूँ। इसके अलावा मुझे इंडोर गेम ज्यादा पसंद है। मैं अपने दोस्तों के साथ बोर्ड गेम खेलती हूँ। साथ ही मुझे आर्ट एंड क्राफ्ट पसंद है।

- आप सोशल मिडिया पर कितना समय बिताती हैं ?

- पेपर से लगभग एक महीना पहले मैंने सोशल मीडिया का इस्तेमाल करना बंद कर दिया था। केवल पढ़ाई से संबंधित लेक्चर देखने के लिए कभी-कभी सोशल मीडिया का इस्तेमाल करती थी।

- आप दूसरे बच्चों को क्या संदेश देना चाहेंगी ?

- मैं सभी को बताना चाहती हूँ कि पढ़ाई की क्वालिटी मैटर करती है। पढ़ाई करने से पहले तनाव मुक्त रहना बहुत जरूरी है।

शिविका शुरू से ही अनुशासित छात्रा है। वह अपना सारा काम समय पर पूरा करती थी। उसने पेपर होने के बाद मुझे बताया था कि उससे मेथ के पेपर में एक छोटी सी गलती हुई है। वाकी पेपर बहुत अच्छा गया है। जब रिजल्ट आए तो मैं भी चकित हो गया कि उसने 99 नंबर थे।

**अभय चक्रवर्ती**, गणित के शिक्षक

शिविका का स्वभाव बहुत ही शांत है। उसमें नेतृत्व करने की क्षमता है। उसको अपनी बात दूसरे के सामने रखनी ठीक से आती है। वह हमेशा अपने तेवर पर ही परेशानियों का समाधान खोजने की कोशिश करती है।

**अनीता मोहन**, प्रिंसिपल, एमिटी इंटरनेशनल स्कूल, पुष्प विहार